

# शिवाला से बिहटा तक बनेगी फोर लेन एलिवेटेड सड़क

संवाददाता ▶ पटना

पटना-बक्सर फोर लेन में शिवाला से बिहटा के बीच सड़क निर्माण में पेच को लेकर अब वर्तमान एलायनमेंट पर ही फोर लेन एलिवेटेड रोड बनेगा. एनएचआई से संबंधित प्रोजेक्ट में जमीन के पेच को दूर करने में राज्य सरकार पूरा सहयोग करेगी. बक्सर से बनारस के बीच फोर लेन सड़क बनाने की राज्य सरकार की मांग पर एनएचआई के अध्यक्ष ने फिजिबिलिटी रिपोर्ट तैयार कराने पर सहमति जतायी. एनएचआई से संबंधित सारे प्रोजेक्ट की प्रगति की समीक्षा करने पटना पहुंचे एनएचआई के अध्यक्ष दीपक कुमार ने मुख्यमंत्री नीतीश कुमार से मुलाकात की. मुख्यमंत्री से मिल कर उन्होंने एनएचआई से संबंधित प्रोजेक्ट के बारे में जानकारी दी. इस दौरान मुख्य सचिव अंजनी कुमार सिंह, पथ निर्माण विभाग के प्रधान सचिव अमृत लाल मीणा, एनएचआई के मुख्य महाप्रबंधक (तकनीकी) व क्षेत्रीय पदाधिकारी अमरेश कुमार मिश्र सहित अन्य अधिकारी उपस्थित थे. मुख्य

■ सीएम से मिले एनएचआई के अध्यक्ष

सचिव अंजनी कुमार सिंह ने जमीन अधिग्रहण में सरकार की ओर से पूरा सहयोग करने की बात कही. मुख्य सचिव ने जमीन को लेकर फंसे प्रोजेक्ट के बारे में एनएचआई से सूची देने को कहा है. पटना-बक्सर फोर लेन में वर्तमान एलायनमेंट पर शिवाला से बिहटा के बीच फोर लेन एलिवेटेड रोड बनाने पर सहमति बनी. मिली जानकारी के अनुसार राज्य सरकार के वर्तमान एलायनमेंट पर सड़क निर्माण की स्वीकृति देने पर एनएचआई वहां एलिवेटेड रोड बनायेगा. बक्सर से बनारस को जोड़ने के लिए फोर लेन बनाने का प्रस्ताव एनएचआई के समक्ष रखा गया. जानकारों के अनुसार बक्सर से भागलपुर तक गंगा किनारे की सड़कों को फोर लेन बनाने पर विचार हो रहा है. इससे पहले एनएचआई के अध्यक्ष ने राजकीय अतिथिशाला में एनएचआई के मुख्य महाप्रबंधक (तकनीकी) व क्षेत्रीय पदाधिकारी अमरेश कुमार मिश्र से सारे प्रोजेक्टों के बारे में समीक्षा की.